



श्री नरेन्द्र मोदी
माननीय प्रधानमंत्री

सेवा ही संकल्प
हर शहर - हर गांव

माननीय प्रधानमंत्री
श्री नरेन्द्र मोदी जी
के जन्मदिवस से



श्री भजनलाल शर्मा
माननीय मुख्यमंत्री

सेवा पखवाड़ा

17 सितम्बर : ग्रामीण एवं शहरी सेवा शिविरों का शुभारम्भ

सेवा पखवाड़ा के दौरान आयोजित होने वाले कार्यक्रम

17 सितम्बर

रक्तदान शिविर

25 सितम्बर

सद्भावना केन्द्र हेतु सामग्री संग्रहण एवं वितरण

18 सितम्बर

स्वनिधि योजना के तहत स्वीकृति /
ऋण वितरण

26 सितम्बर

निर्माण श्रमिकों को विभिन्न योजनाओं
के तहत राशि हस्तान्तरण

19 सितम्बर

विश्वकर्मा युवा उद्यमी प्रोत्साहन
योजना की शुरुआत

27 सितम्बर

पंच गौरव के तहत चिन्हित पर्यटन
स्थलों की साफ-सफाई एवं रखरखाव

20 सितम्बर

निक्षय पोषण किट वितरण

28 सितम्बर

रोडवेज एवं ग्रामीण परिवहन सेवा की नई बसों की स्वानगी

21 सितम्बर

स्वास्थ्य शिविर

29 सितम्बर

पशुपालकों को दूध के
पेटे सब्सिडी राशि का भुगतान

22 सितम्बर

वृक्षारोपण / एक पेड़ मां के नाम

30 सितम्बर

दीनदयाल उपाध्याय गरीबी मुक्त गांव
के तहत स्वीकृति / राशि हस्तान्तरण

23 सितम्बर

स्कूली बच्चों को यूनिफॉर्म के पेटे राशि हस्तान्तरण

1 अक्टूबर

दिव्यांगजनों को स्कूटी एवं उपकरण वितरण

24 सितम्बर

150 यूनिट फ्री बिजली हेतु पोर्टल की शुरुआत

2 अक्टूबर

स्वच्छता अभियान

विचार बिन्दु

जैसे सूर्योदय के होते ही अंधकार दूर हो जाता है वैसे ही मन की प्रसन्नता से सारी बाधाएँ शांत हो जाती हैं। –अमृतलाल नागर

जलवायु परिवर्तन से बदलता मानसून का पैटर्न: नई चुनौती

इस साल के मानसून के विदा होने का समय आ गया है। भारत में दक्षिण-पश्चिम मानसून जून से सितंबर तक सक्रिय रहता है। सामान्य स्थिति में यह चार महीने लगभग समान रूप से वर्षा प्रदान करता है, परंतु अब इसमें विविध प्रकार के बदलाव देखने को मिल रहे हैं। राजस्थान, जिसका बड़ा भाग शुष्क है, वहां इस साल हमने भारी बारिश के दौर देखे हैं। दूसरी तरफ देश के उन प्रदेशों में जहां मानसून हमेशा खूब मेहरबान रहता है कम बरसात दर्ज हुई है। इसके अलावा पिछले वर्षों से हम देख रहे हैं कि औसत वर्षा लगभग समान रहने के बावजूद इसका वितरण असमान हो गया है। कुछ सप्ताहों में अत्यधिक वर्षा होती है, जबकि अन्य समय पूर्ण शुष्क रहता है। मानसून के आगमन और वापसी का समय भी अब निश्चित नहीं रहा। कभी यह देर से आता है, कभी जल्दी लौट जाता है। उत्तर भारत के अनेक पहाड़ी हिस्सों में अत्यधिक वर्षा की घटनाएँ बढ़ गई हैं। वहां छोटे अंतराल में रिकॉर्ड–तोड़ वर्षा (क्लाउडबस्ट, फ्लैश फ्लड्स) के हादसे बढ़ गये हैं। मौसम विज्ञानी भी मानते हैं कि वर्षा के पैटर्न बदल रहे हैं। यह बदलाव भारत में ही नहीं, दुनिया भर में देखे जा रहे हैं।

मानव भ्र्थता के विकास में जलवायु ने सर्वेव एक निर्णायक भूमिका निभाई है। आज जब हम मानसून के बदलते पैटर्न, असमान वर्षा, सूखा और बाढ़ जैसे स्थितियों का सामना कर रहे हैं तो अक्सर इसका कारण मानवजनित जलवायु परिवर्तन माना जाता है। किंतु यदि हम पृथ्वी के दीर्घ इतिहास और प्राकृतिक चक्रों का अध्ययन करें तो यह स्पष्ट होता है कि जलवायु परिवर्तन केवल मानव गतिविधियों का परिणाम नहीं है, बल्कि यह एक प्राकृतिक प्रक्रिया भी है। भूगर्भीय साक्ष्यों के अनुसार, पृथ्वी ने बार-बार जलवायु में बड़े परिवर्तन देखे हैं। हिमयुग और मध्यकालीन ऊष्मा काल जैसे उदाहरण यह सिद्ध करते हैं कि कभी अत्यधिक ठंड और कभी असामान्य गर्मी स्वाभाविक रूप से आती रही है। उस समय न तो उद्योग थे और न ही कार्बन उत्सर्जन की अधिकता, फिर भी जलवायु में व्यापक बदलाव हुए। वैज्ञानिक बताते हैं कि सूर्य की किरणों की तीव्रता और सौर ध्रुवों का चक्र भी जलवायु पर गहरा प्रभाव डालता है। वैज्ञानिक शोध बताते हैं कि जब सूर्य की गतिविधि बढ़ती है तो पृथ्वी पर तापमान अधिक होता है और जब यह घटती है तो ठंडक बढ़ जाती है। इसलिये मानसून के उतार-चढ़ाव को भी सूर्य के चक्रों से जोड़ा गया है। यह भी सबको विदित है कि प्रशांत महासागर में होने वाली एल-नीनो और ला-नीना जैसी घटनाएँ मानसून को प्रत्यक्ष रूप से प्रभावित करती हैं। एल नीनो के वर्षों में मानसून कमजोर पड़ता है, जबकि ला-नीना से अधिक वर्षा होती है। इनका प्रभाव पूरी तरह प्राकृतिक है और हजारों वर्षों से चलता आ रहा है। ज्वालामुखी विस्फोटों से वातावरण में धूलकण और गैस फैलती हैं, जिससे वर्षों तक तापमान और वर्षा चक्र प्रभावित रहते हैं। हिमालय जैसे पर्वतों की ऊँचाई और टेक्टोनिक गतिविधियाँ भी मानसून की दिशा और ताकत को बदल सकती हैं। यह सब प्राकृतिक कारक हैं। भारतीय कृषक परंपरा और पंचांग शास्त्र मानसून की भविष्यवाणी खगोलीय घटनाओं और प्राकृतिक संकेतों से करता आया है। यह दर्शाता है कि जलवायु परिवर्तन और मानसून के पैटर्न में बदलाव नई बात नहीं है, बल्कि प्राचीन काल से समाज इसका अनुभव करता रहा है। लेकिन हमें यह भी नहीं भूल जाना चाहिए कि वर्तमान में औद्योगिकीकरण और प्रदूषण ने पर्यावरणीय संकट को और गहरा बना दिया है और यह कहना गलत नहीं होगा कि मानवजनित कारणों ने जलवायु परिवर्तन को गति दी है। जलवायु परिवर्तन की तेज गति का मुख्य कारण मानवजनित ग्रीनहाउस गैस उत्सर्जन के कारण ग्लोबल वार्मिंग भी शामिल है।

वर्तमान में जो बड़ी समस्या खड़ी हुई है वह है यह है कि वर्षा सब जगह समय पर समान रूप सेहोने के बजाय, कम समय में, अधिक तीव्र रूप से हो रही है। इससे आँकड़ों में किसी शक का सालाना औसत तो हो जाता है किन्तु वह कृषि के काम का नहीं होता। इससे कुछ क्षेत्रों में बाढ़ और अन्य क्षेत्रों में सूखा पड़ने के हालात भी बनते हैं। दक्षिण एशिया में मानसून का देर से आना या जल्दी लौट जाना इस परिवर्तन का परिणाम है।

मानसून के व्यवहार में बदलाव का अर्थव्यवस्था पर भी प्रभाव पड़ता है। क्योंकि कृषि भारत की 47 प्रतिशत आबादी को रोजगार देती है इसलिये वर्षा के बदले हालात सीधे किसानों की आय को प्रभावित करते हैं। फसलों के खराब होने से खाद्यपदार्थों की कीमतें बढ़ती हैं। किसानों को फसलों के नुकसान के लिए मुआवजे की व्यवस्था करने से राजकोष पर दबाव बढ़ जाता है तथा जीडीपी में उतार-चढ़ाव आता है।

जल संसाधनों और अर्थव्यवस्था पर महत्वपूर्ण और अक्सर हानिकारक प्रभाव पड़ रहा है, खासकर भारत जैसे देशों में जो मानसून पर बहुत अधिक निर्भर हैं। भारतीय कृषि का 60 प्रतिशत भाग वर्षा पर निर्भर है जो सिंचित नहीं है। फसलें मौसमी होती हैं और समय पर होने वाली वर्षा पर निर्भर करती हैं। मानसून के देर से या जल्दी आना तथा एक मौसम में सूखा और अगले मौसम में बाढ़ जैसी स्थितियों का किसानों को सामना करना पड़ता है। भारी वर्षा से खड़ी फसलों को नुकसान होने से उपज में कमी होती है। राजस्थान और पंजाब के किसानों को हर साल इस प्राकृतिक आपदा का सबसे अधिक सामना करना पड़ा है। भारी वर्षा के कारण मृदा का क्षरण होता है तथा अनियमित मौसम में कीटों का प्रकोप बढ़ जाता है। जैसे 2023 में, मध्य प्रदेश के किसानों को अत्यधिक वर्षा के कारण सोयाबीन का नुकसान हुआ वहीं पंजाब और हरियाणा में बेमौसम ग्री–मानसून वर्षा के कारण गेहूँ का नुकसान हुआ। वर्षा के तीव्र लेकिन अलंकारिक होने से भूजल पुनर्भरण में कमी आती है। वर्षा का पानी बह कर चले जाने से अवशोषण में कमी आती है। सूखे की स्थिति पेयजल और सिंचाई को प्रभावित करती है। शुष्क मौसम में जल की कमी और परिणामस्वरूप भूगर्भ जन का अतिरिक्त दोहन के कारण नई समस्याएँ पैदा हो रही हैं। खराब जल निकासी और तीव्र वर्षा के कारण शहरी बाढ़ की घटनाएँ बढ़ रही हैं। चेन्नई को 2021 में बाढ़ और 2019 में जल संकट का सामना करना पड़ा - दोनों ही अनियमित वर्षा के कारण हुए।

मानसून के व्यवहार में बदलाव का अर्थव्यवस्था पर भी प्रभाव पड़ता है। क्योंकि कृषि भारत की 47 प्रतिशत आबादी को रोजगार देती है इसलिये वर्षा के बदले हालात सीधे किसानों की आय को प्रभावित कर रहे हैं। फसलों के खराब होने से खाद्यपदार्थों की कीमतें बढ़ती हैं। किसानों को फसलों के नुकसान के लिए मुआवजे की व्यवस्था करने से राजकोष पर दबाव बढ़ जाता है तथा जीडीपी में उतार-चढ़ाव आता है। खराब मानसून ग्रामीण इलाकों में मांग और विकास की गति को कम करता है। ग्रामीण भारत में रोजगार में गिरावट, शहरों की ओर पलायन होता है। कृषि और खाद्य प्रसंस्करण उद्योग सबसे अधिक सामना कर रहे हैं। चावल और कपास जैसी जिनों के निर्यात बाज़ार पर असर पड़ता है। खराब मानसून के कारण जीडीपी वृद्धि में गिरावट, खाद्य मुद्रास्फीति और ग्रामीण संकट में वृद्धि होती हम पिछले समय में देख चुके हैं।

मौसम वैज्ञानिक कहते हैं कि तापमान और आर्द्रता में परिवर्तन आ रहे हैं। समुद्र सतह और स्थल दोनों के तापमान में वृद्धि ने मानसूनी धाराओं को अधिक अस्थिर बना दिया है। इन परिवर्तनों के पीछे के कारण जानने के लिए विश्व भर में वैज्ञानिक अध्ययन कर रहे हैं। वे कहते हैं कि समुद्री के गर्म होने से हवा में नमी बढ़ जाती है, जिससे भारी बारिश होती है। वैश्विक ताप वृद्धि दर्ज हो रही है। पृथ्वी के तापमान में वृद्धि से समुद्र सतह अधिक गर्म हो रहा है, जिससे मानसूनी हवाओं का दबाव-तंत्र अतुलित हो जाता है। जलवायु मॉडल संकेत करते हैं कि मानवजनित ग्रीनहाउस गैसों के उत्सर्जन के कारण भी मानसून की तीव्रता और वितरण प्रभावित हो रहे हैं। एरोसोल और प्रदूषण भी इसके जिम्मेदार बताए जाते हैं। औद्योगिक इकाइयों और वाहनों से उत्पन्न कण वातावरण में जाकर बादलों के निर्माण और वर्षा प्रक्रिया को बदल देते हैं। वनों की कटाई और भूमि उपयोग में बदलाव - बड़े पैमाने पर वनों का नष्ट होना और शहरीकरण ने प्राकृतिक जल चक्र को बाधित किया है। आवश्यकता इस बात की है कि जलवायु परिवर्तन को केवल समस्या के रूप में देखने के बजाय इसके चक्र को समझना चाहिए और मानव को उसके अनुरूप अपने कदमों के उपाय करने चाहिए। इन उपायों में उन मानवजनित कारकों को दूर करना शामिल है जो इन परिवर्तनों की गति को बढ़ाते हैं। वैज्ञानिक समझ बताती है कि स्थानीय कारक, जैसे पहाड़ों की व्यावसायिक कटाई, वनों का सफाया और नदियों का अवरोद्ध होना आदि भी वर्षा के पैटर्न में हस्तक्षेप करते हैं पर अंशुशाला चक्की है। अंधाधुंध अनियोजित शहरीकरण भी आग में घी का काम कर रहा है। जैव विविधता पर भी असर पड़ रहा है। इसलिए मानवीय हस्तक्षेप को अनुशासित करने पर नीति निर्माताओं को ध्यान देना होगा।

–अतिथि संपादक, राजेन्द्र बोड़ा (वरिष्ठ पत्रकार एवं विश्लेषक)

राशिफल

बुधवार 17 सितम्बर, 2025



पंडित अनिल शर्मा

मिथुन, शुक्र-सिंह, शनि-मीन, राहु-कुम्भ, केतु-सिंह राशि में। आज कुमार योग प्रातः 6:26 तक है। राज राशि 11:40 से सूर्योदय तक है। आज इन्दिरा एकादशी व्रत, एकादशी का श्राद्ध, विवचकर्मा पूजा है। संक्रांति पुण्यकाल पूर्वार्ध में है।

श्रेष्ठ चौघड़िया: लाभ-अमृत सूर्योदय से ९:14 तक, शुभ 1०:50 से 12:21 तक, कर 3:24 से 4:55 तक, लाभ 4:55 से सूर्यास्त तक। **राहुकाल:** 12:00 से 1:30 तक। सूर्योदय 6:18, सूर्यास्त 6:23



मेष

घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। धार्मिक कार्यों में भाग ले सकते हैं। व्यावसायिक/आर्थिक मामलों में लाभवाही ठीक नहीं रहेगी।



तुला

व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। चलते कार्यों में प्रगति होगी। आर्थिक मामलों में लाभवाही ठीक नहीं रहेगी।



वृष

परिवार में मन को प्ररान करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।



वृश्चिक

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। व्यावसायिक कार्यों में आ रही परेशानियों से राहत मिलेगी। व्यावसायिक सुविधाएँ बढ़ेगी।



मिथुन

आर्थिक कारणों से अटक हुए कार्य बनने लगेंगे। आय में वृद्धि होगी। अटका हुआ धन प्राप्त होगा। व्यावसायिक कार्यों में प्रगति होगी। व्यावसायिक कार्य सुगमता से बनने लगेंगे।



धनु

चन्द्रमा अष्टम भाव में शुभ नहीं है। शुभ कार्यों में विलम्ब हो सकता है। आवश्यक कार्यों में विलम्ब हो सकता है। बनते कार्य बिगड़ सकते हैं। यात्रा में दुर्घटना का भय है।



कर्क

व्यावसायिक स्थिति ठीक रहेगी। व्यावसायिक कार्य सुगमता से बनने लगेंगे। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी। धार्मिक कार्यों पर धन खर्च हो सकता है।



मकर

परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। आज आपसी सहयोग से वर्तमान समस्या का समाधान हो सकता है।



सिंह

घर-गृहस्थी के खर्चों में अनावश्यक वृद्धि होगी। परिवारिक कार्यों के कारण भागदौड़ योजना का क्रियान्वयन होगा। आर्थिक खराब हो सकता है।



कुंभ

विवादित मामलों का निपटारा हो सकता है। अटके हुए कार्य बनने लगेंगे। अस्त-व्यस्त दिनचर्या में सुधार होगा। व्यावसायिक कार्यों के संबंध में सकारात्मक आश्वासन प्राप्त होंगे।



कन्या

आर्थिक स्थिति में सुधार होगा। आय में वृद्धि होगी। धन प्राप्त होगा। व्यावसायिक संर्क बनेंगे। व्यावसायिक अनुबंध प्राप्त होंगे। परिवार में सुख-शांति बनी रहेगी।



मीन

व्यावसायिक स्थिति ठीक रहेगी। व्यावसायिक कार्य शीघ्रता/सुगमता से बनने लगेंगे। अटका हुआ धन प्राप्त होगा। आर्थिक कारणों से अटके हुए कार्य बनने लगेंगे।

प्रधानमंत्री नरेन्द्र मोदी : राष्ट्र निर्माण के पथ प्रदर्शक

75वें जन्मदिवस पर राष्ट्रनायक को नमन



सम्मेलनों की शुरुआत की। आधारभूत ढाँचे और बिजली क्षेत्र में गुजरात को देश में अग्रणी बनाया। नर्मदा जल को कच्छ जैसे सूखे इलाकों तक पहुँचाकर कृषि में नई क्रांति लाए। गुजरात का उनका यह विकास मॉडल उन्हें राष्ट्रीय स्तर पर लोकप्रिय और विश्वसनीय बनाता गया।

2०1४ : **एक नए युग की शुरुआत**
-2०14 के लोकसभा चुनाव में भाजपा को पूर्ण बहुमत मिला और नरेन्द्र मोदी देश के प्रधानमंत्री बने। 2०14 में प्रधानमंत्री पद की शपथ लेने के बाद उन्होंने 'सबका साथ, सबका विकास, सबका विश्वास' का मंत्र दिया, जिसने शासन को केवल घोषणाओं से निकालकर परिणामों तक पहुँचाने की दिशा दी। 2०19 में उन्होंने और भी बड़े बहुमत से चुनाव जीतकर यह साबित किया कि जनता उनके नेतृत्व और कामकाज पर भरोसा करती है। 2०24 के चुनावों में वे लगातार तीसरी बार भारत के प्रधानमंत्री बने और स्वतन्त्र भारत में लगातार निर्विवाद प्रधानमन्त्री बनने का एक नया कीर्तिमान स्थापित किया। उन्होंने आर्थिक क्षेत्र में मेक इन इंडिया, स्टार्टअप इंडिया, डिजिटल इंडिया, जीएसटी, मुद्रा योजना जैसे कार्यक्रमों की शुरुआत कराई और सामाजिक क्षेत्र में स्वच्छ भारत मिशन, उज्ज्वला योजना, आयुष्मान भारत, जनधान खाते जैसी योजनाओं को लागू करण। राष्ट्रीय सुरक्षा के लिए मोदी जी भारतीय सेनाओं का मनोबल बढ़ा कर सर्जिकल स्ट्राइक और एयर स्ट्राइक तथा ऑपरेशन सिन्दूर से आतंकवाद के प्रति सख्त नीति को अपना पूरे विश्व में एक सन्देश दिया।

उन्होंने अंतरराष्ट्रीय स्तर पर भारत की साख को नए आयाम दिए तथा जी-

2० की सफल अध्यक्षता, जलवायु परिवर्तन और वैश्विक दक्षिण की आवाज के रूप में भारत की भूमिका को विश्व मंच पर उभारा।

प्रधानमंत्री के रूप में नरेन्द्र मोदी की प्रमुख पहलें

- आर्थिक क्षेत्र**
मेक इन इंडिया : घरेलू निर्माण और रोजगार को बढ़ावा। स्टार्टअप इंडिया : युवाओं को नवाचार और उद्यमिता के अवसर। डिजिटल इंडिया : डिजिटल भुगतान, आधार आधारित सेवाएँ और ग्रामीण इलाकों तक इंटरनेट पहुँच। जीएसटी : पूरे देश में एक समान कर प्रणाली लागू कर व्यापार को सरल बनाया।

2. सामाजिक क्षेत्र
स्वच्छ भारत मिशन : खुले में शौच से मुक्ति और स्वच्छता को जनआंदोलन बनाया। उज्ज्वला योजना : गरीब महिलाओं को मुफ्त रसोई गैस कनेक्शन।

जनधन योजना : करोड़ों लोगों के बैंक खाते खोलकर वित्तीय समावेशन। आयुष्मान भारत : गरीब और मध्यमवर्गीय परिवारों के लिए स्वास्थ्य बीमा।

3. आधारभूत ढाँचा और आधुनिक भारत
हाईवे, रेल, मेट्रो, बंदरगाह और हवाईअड्डों का तेजी से विस्तार। नवीकरणीय ऊर्जा और हरित हाइड्रोजन पर जोर।

गणनायन मिशन और चंद्रयान जैसे अंतरिक्ष अभियानों से भारत को अंतरिक्ष महाशक्ति की ओर ले जाना।

4. राष्ट्रीय सुरक्षा
सर्जिकल स्ट्राइक और एयर

स्ट्राइक और ऑपरेशन सिन्दूर के माध्यम से आतंकवाद के खिलाफ सख्त रखा।

सीमा ढाँचे को मजबूत करना और आत्मनिर्भर रक्षा उत्पादन।

5. अंतरराष्ट्रीय स्तर पर भारत की साख
संयुक्त राष्ट्र, जी-२०, ब्रिक्स जैसे मंचों पर भारत की मजबूत उपस्थिति। वैश्विक दक्षिण की आवाज बनने और जलवायु परिवर्तन, डिजिटल पब्लिक इंफ्रास्ट्रक्चर जैसे मुद्दों पर भारत का नेतृत्व।

प्रवासी भारतीयों के साथ अभूतपूर्व संवाद और भारतीय संस्कृति को सम्मान दिलाया। 'विकसित भारत-2०47 का खाका' : नरेन्द्र मोदी का 75वाँ जन्मदिन ऐसे समय में आ रहा है जब देश 2०47 तक विकसित भारत के लक्ष्य की ओर बढ़ रहा है। उनके नेतृत्व में देश बुनियादी ढाँचे, रक्षा, अंतरिक्ष, डिजिटल तकनीक और महिला सशक्तिकरण जैसे क्षेत्रों में नई ऊँचाइयाँ छू रहा है। वे 2०47 तक “विकसित भारत” के लक्ष्य के लिए काम कर रहे हैं। इसके तहत हर नागरिक के लिए गुणवत्तापूर्ण शिक्षा और स्वास्थ्य, ‘आत्मनिर्भर भारत’ से स्थानीय उत्पादन और रोजगार को बढ़ावा, हर गाँव तक 24 घंटे बिजली, इंटरनेट और आधुनिक सुविधाएँ, महिलाओं की भागीदारी को राजनीति, शिक्षा, रक्षा और विज्ञान सभी क्षेत्रों में बढ़ाना। मोदी जी की यह दृष्टि केवल सरकारी योजनाओं तक सीमित नहीं, बल्कि समाज के हर वर्ग को भागीदार बनाने पर आधारित है। उनकी कार्यशैली ने राजनीति में विकास और परिणाम

आधारित संस्कृति को गहराई दी है।

प्रेरणा का स्रोत : नरेन्द्र मोदी का जीवन संदेश देता है कि कोई भी व्यक्ति यदि ईमानदारी, परिश्रम और राष्ट्रभावना से काम करे तो वह असंभव को संभव बना सकता है। वे आज केवल राजनेता नहीं बल्कि एक विचार, एक दृष्टि और नए भारत के प्रतीक बन चुके हैं। प्रधानमंत्री नरेन्द्र मोदी के 75वें जन्मदिवस पर राष्ट्र उन्हें केवल शुभकामनाएँ ही नहीं देता बल्कि उनके नेतृत्व में विकसित भारत के सपने को साकार करने का संकल्प भी दोहराता है। उनका जीवन भारत के हर युवा को यह प्रेरणा देता है कि साधारण पृष्ठभूमि से भी असाधारण ऊँचाइयाँ हासिल की जा सकती हैं। नरेन्द्र मोदी का 75वाँ जन्मदिवस केवल जन्मोत्सव नहीं, बल्कि राष्ट्र निर्माण की सतत प्रक्रिया का नेतृत्व करने और बड़े पैमाने पर डिजिटल भुगतान के क्षेत्र में अग्रणी बनकर दिखाया।

नरेन्द्र मोदी की दिनचर्या, कार्यशैली और संवाद कौशल उन्हें विश्व के किसी भी नेता से अलग बनाते हैं। वह सोशल मीडिया और तकनीक का प्रयोग करके लोगों से सीधे जुड़ते हैं और छोटे-से-छोटे कार्यकर्ताओं को भी महत्व देते हैं।

यह जन्मदिन हमें याद दिलाता है कि राष्ट्रनिर्माण की प्रक्रिया सतत चलने वाली है और प्रत्येक नागरिक को इसमें योगदान देना होगा। नरेन्द्र मोदी के जन्मदिवस पर राष्ट्र उन्हें शुभकामनाएँ देते हुए यह संकल्प दोहराता है कि उनके नेतृत्व में विकसित भारत का सपना साकार होगा। उनका जीवन संघर्ष, संकल्प और सफलता का जीवंत उदाहरण है। वह केवल प्रधानमंत्री नहीं, बल्कि एक विचारधारा, एक दृष्टि और करोड़ों भारतीयों के आत्मविश्वास के प्रतीक है। उनका जन्मदिवस इस बात का प्रमाण है कि भारत का भविष्य उज्ज्वल है और वह दुनिया के मंच पर नई ऊँचाइयाँ छूने को तैयार है। इस प्रकार नरेन्द्र मोदी का 75वाँ जन्मदिवस एक व्यक्ति के सम्मान का नहीं, बल्कि राष्ट्र की नई चेतना, नई दिशा और नए संकल्प का उत्सव है।

वासुदेव देवनानी
अध्यक्ष, राजस्थान विधानसभा।

जोजरी नदी को लेकर सुप्रिम कोर्ट ने संज्ञान लिया

जोधपुर, (कासं)। सुप्रीम कोर्ट ने जोधपुर की जोजरी नदी में फैक्ट्रियों के केमिकल युक्त जहरीले पानी से पनपे भयावह हालात पर स्वतः संज्ञान लिया है। जस्टिस विक्म नाथ और जस्टिस सदीप मेहता की बेंच ने मंगलवार को इस मामले पर सुनवाई करते हुए चिंता जताई। कोर्ट ने कहा कि नदी में फैक्ट्रियों से निकलने वाला प्रदूषित पानी और कचरा डाला जा रहा है।इससे अनगिनत गांव प्रभावित हैं। इन गांवों में पीने योग्य पानी भी नहीं बचता है।बेंच ने स्वप्रेरित संज्ञान केस दर्ज कराने का आदेश दिया है। इस मामले को लेकर चीफ जस्टिस के सामने उपयुक्त आदेश पेश किया जाए। इसके बाद चीफ जस्टिस तय करेंगे कि कौन सुनवाई करेगा। जोजरी प्रदेश की मौसमी नदी कहलाती है। पिछले कई सालों से जोधपुर, बालोतरा, जालौर, पाली जिलों की फैक्ट्रियों, खासकर टैक्सटाइल और स्टील रीरोलिंग यूनिट्स से प्रदूषित पानी को जोजरी नदी में छोड़ा जा रहा है। नदी के किनारे बसे 5० से ज्यादा गांव और बस्तियां इससे प्रभावित हैं। लुणी और जोजरी नदी के किनारे बसे गांवों में बारिश के बाद हालात और ज्यादा भयावह हो चुके हैं। हर तरफ काले पानी के तालाब दिखाई दे रहे हैं। पशु-पक्षी तालाब का प्रदूषित पानी पीकर अपनी जान गंवा रहे हैं। इससे इन इलाकों में जीव-जंतुओं की संख्या भी लगातार कम हो रही है।

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

अजमेर

Rashtradoot

फोन:- 2627612, 2427249 फैक्स:- 0145-2624665

वर्ष: 30

संख्या: 48

प्रभात

अजमेर, बुधवार 17 सितम्बर, 2025

आर.जे./ए.जे./73/2015-2017

पृष्ठ 8

मूल्य 2.50 रु.

इंगलैण्ड ने अपना पूरा पिटारा खोल दिया है, राष्ट्रपति ट्रंप को प्रभावित व अभिभूत करने के लिए

ट्रंप, ब्रिटेन के राजा किंग चार्ल्स के निमंत्रण पर इंगलैण्ड आये हैं

-अंजन रॉय-

-राष्ट्रदूत दिल्ली ब्यूरो-

नई दिल्ली, 16 सितम्बर। ब्रिटेन अपनी पूरी ताकत लगाकर अमेरिका के राष्ट्रपति डोनाल्ड ट्रंप को खुश करने और लुभाने की कोशिश कर रहा है, जो किंग चार्ल्स के निमंत्रण पर राज्य अतिथि के रूप में ब्रिटेन पहुँचे हैं। अमेरिकी राष्ट्रपति को 900 साल पुराने शाही निवास विंडसर कासल में ठहराया जा रहा है। शुरुआत से ही ब्रिटिश सरकार ने अमेरिकी राष्ट्रपति को प्रभावित करने के लिए पूरी कोशिश कर रही थी। निमंत्रण पत्र प्रधानमंत्री सर कीर स्टारमर ने वाइट हाउस में पत्रकारों की मौजूदगी में ट्रंप को दिया और कहा कि यह ब्रिटेन के राजा का पत्र है।

राजा का निमंत्रण सौंपने से लेकर ट्रंप के स्वागत के लिए आयोजित होने वाले रिसैप्शन तक, ब्रिटेन ने ट्रंप को प्रभावित करने में कोई कसर नहीं छोड़ी है, ताकि व्यापार समझौतों के साथ-साथ दोनों देशों के बीच उस “विशेष रिश्ते” को और मजबूत किया जा सके, जिस पर इंग्लैंड और अमेरिका हमेशा जोर देते रहे हैं।

द्वितीय विश्व युद्ध के समय प्रधानमंत्री विंस्टन चर्चिल ने इसी रिश्ते का इस्तेमाल करते हुए अमेरिकी

■ उन्हें निमंत्रण पत्र देने ब्रिटेन के प्रधानमंत्री वाइट हाउस के “ओवल ऑफिस” खुद गये व प्रैस के सामने चार्ल्स का पत्र उन्होंने ट्रंप को दिया।

■ ट्रंप पहली रात, 900 साल पुराने विंडसर कासल में, चार्ल्स के अतिथि के बतौर बितायेंगे।

■ वे विंडसर कासल के ग्राउण्ड्स पर उतरेंगे तथा रॉयल बग्घी में सवार होकर कासल के गेट तक जायेंगे।

■ सलामी में तोपें दागी जायेंगी तथा बग्घी के आगे ब्रिटेन के हॉर्स गॉर्ड के घुड़सवार चलेंगे तथा पूरे रास्ते, रॉयल बैण्ड, स्कॉटलैण्ड की धुन बजाएगा, क्योंकि ट्रंप का मूल उदय स्कॉटलैण्ड से है।

■ विंडसर पैलेस में ब्रिटिश राज्य की पुरानी व अब्धूत कलाकृतियाँ व अन्य खजाने उन्हें दिखाये जायेंगे, जो अधिकतर भारत से चुराकर ले जाये गये हैं।

■ इंगलैण्ड में ट्रंप के प्रवास के दौरान, ब्रिटेन आशा कर रहा है कि ट्रंप अच्छे मुड में रहें और कुछ व्यापारिक व वित्तीय समझौते कर लें। ब्रिटेन, अमेरिका से विशेष रिश्तों की दुहाई लगातार देता है।

■ पर, इस पूरे प्रयास के बावजूद कुछ बदमजगी हो सकती है। क्योंकि, हाल ही में ब्रिटेन के राजदूत को बर्खास्त किया गया है, कुछ दुर्भाग्यपूर्ण परिस्थिति में।

राष्ट्रपति फ्रैंकलिन रूजवेल्ट को सहयोगी देशों का हिस्सा बनने और युद्ध में उतरने के लिए राजी करने की कोशिश की थी। हालाँकि रूजवेल्ट बहुत उत्साही नहीं थे और चर्चिल की हर मांग पर सहमत भी नहीं होते थे।

अब, जबकि यूरोप की स्थिति

गंभीर होती जा रही है और पश्चिमी यूरोप रूसी सैन्य दबाव महसूस कर रहा है, ब्रिटेन ट्रंप को और सक्रिय भूमिका निभाने के लिए राजी करने की कोशिश कर रहा है। इसके अलावा, ब्रिटेन अब वह आर्थिक ताकत नहीं रहा, जो पहले था और अब अपनी अर्थव्यवस्था को

पुनर्जीवित करने के लिए अमेरिका से गहरे रिश्ते बनाना चाहता है।

तथापि, असली बातचीत बाद में होगी, जब अमेरिकी राष्ट्रपति प्रधानमंत्री के कंट्री हाउस “द चैकर्स” में जाएँगे। वहाँ व्यापार प्रोटोकॉल और तकनीकी (शेष अंतिम पृष्ठ पर)

हनुमान बेनीवाल का सरकारी आवास खाली कराने पर रोक

जयपुर, 16 सितंबर। राजस्थान हाईकोर्ट ने नागौर सांसद हनुमान बेनीवाल को संपदा अधिकारी न्यायालय की ओर से विधायक कोटे में आवंटित किए गए आवास को खाली कराने के लिए दिए नोटिस की कार्रवाई पर रोक लगा दी है। इसके साथ ही, अदालत ने मामले में राज्य सरकार और संपदा अधिकारी एवं अतिरिक्त जिला

■ हाई कोर्ट ने राज्य सरकार, सम्पदा अधिकारी, अतिरिक्त जिला मजिस्ट्रेट को नोटिस जारी किया।

मजिस्ट्रेट व मुख्य सचिव को नोटिस जारी कर जवाब तलब किया है। अदालत ने राज्य सरकार को अपने जवाब के साथ ही समान प्रकृति से जुड़े अन्य प्रकरणों की जानकारी भी पेश करने को कहा है। जस्टिस समीर जैन की एकलपीठ ने ये आदेश हनुमान बेनीवाल की ओर से दायर याचिका पर प्रारंभिक सुनवाई करते हुए दिए। याचिका में अधिवक्ता सुमित्रा चौधरी ने बताया कि याचिकाकर्ता वर्तमान में सांसद हैं और देश का जाना माना राजनेता है। उसे जयपुर में आवास आवंटित किया गया था।

पाकिस्तान के प्र.मंत्री राष्ट्रपति ट्रंप से मिलेंगे 2 5 सितंबर को

यह मुलाकात, संभवतया यू.एन. की जनरल एसेम्बली के सैशन के दौरान होगी, जिसमें सेनाध्यक्ष मुनीर भी शामिल होंगे

-जाल खंबाता-

-राष्ट्रदूत दिल्ली ब्यूरो-

नई दिल्ली, 16 सितम्बर। पाकिस्तान के प्रधानमंत्री शहबाज शरीफ, पाकिस्तानी सेना प्रमुख फील्ड मार्शल आसिम मुनीर के साथ अगले हफ्ते अमेरिका के राष्ट्रपति डॉनल्ड ट्रंप से मुलाकात करेंगे। सूत्रों ने पाकिस्तान के चैनल “खैबर न्यूज़” के हवाले से बताया कि दोनों पाकिस्तानी नेताओं की यह बैठक 25 सितम्बर को संयुक्त राष्ट्र महासभा के इतर होगी।

रिपोर्ट के अनुसार, बैठक के एजेंडा में पाकिस्तान में आई विनाशकारी बाढ़ से लेकर क्रूरत पर इज़रायल के हमले के अस्कर जैसे मुद्दे शामिल होंगे। रिपोर्ट में कहा गया कि नई दिल्ली-इस्लामाबाद के बीच बढ़ते तनाव जैसे कई मुद्दों पर भी बात हो सकती है।

हालाँकि अभी तक इंटर-सर्विसेज पब्लिक रिलेशंस (आईएसपीआर) या वॉशिंगटन स्थित पाकिस्तान दूतावास की ओर से इस दौरे के बारे में

■ मुलाकात में पाकिस्तान और अमेरिका अन्य विषयों के अलावा, भारत-पाक के राजनयिक व कुटनीतिक संबंधों पर भी चर्चा करेंगे।

■ काफी समय से अमेरिका-पाकिस्तान संबंधों में कुछ ठंड पड़ गई थी। पर, अब, ट्रंप की दूसरी पारी में संबंधों में नज़दीकी व “वॉर्थ” (गर्मजोशी) लौटी है।

आधिकारिक रुप से कुछ भी नहीं कहा गया है। लेकिन यह खबर आसिम मुनीर की लगातार दो वॉशिंगटन यात्राओं के बाद आई है।

कई वर्षों की कुटनीतिक दूरी के बाद, अमेरिका-पाकिस्तान संबंधों में उस समय गर्माहट आई, जब जून में ट्रंप ने पाकिस्तानी सेना प्रमुख मुनीर का वाइट हाउस में स्वागत किया और उनके साथ व्यापार, आर्थिक विकास तथा क्रिप्टोकैरेंसी पर चर्चा की। इसके कुछ ही दिन बाद, जुलाई में ट्रंप प्रशासन ने पाकिस्तान के साथ व्यापार समझौते की घोषणा की और कहा कि वॉशिंगटन,

इस्लामाबाद को उसके “विशाल तेल भंडार” विकसित करने में मदद करेगा। भारत-पाकिस्तान के बीच मई में हुए सैन्य टकराव के दौरान, इस्लामाबाद ने ट्रंप को कथित शांति मध्यस्थता का श्रेय दिया, जिसके बाद दोनों देशों के रिश्तों में और नरमी आई। ट्रंप ने दावा किया था कि उन्होंने दोनों परमाणु संपन्न एशियाई पड़ोसियों के बीच युद्धब्राम कराने में भूमिका निभाई, जिसमें उन्होंने दोनों देशों पर व्यापार और टैरिफ को लेकर दबाव बनाया। ज्ञातव्य है कि भारत ने इस दावे को सख्ती से नकार दिया था। (शेष अंतिम पृष्ठ पर)

सलुम्बर में दूषित दाल खाने से 39 छात्र बीमार

उदयपुर, 16 सितम्बर (कास)। सलुम्बर जिले के कूण गांव में स्थित सरकारी विद्यालय में दाल, चावल खाने से 39 छात्र बीमार हो गए, जिन्हें उपचार के लिए सरकारी चिकित्सालय में भर्ती करवाया।

प्राप्त जानकारी के अनुसार, मंगलवार सबेरे सलुम्बर जिले के कूण

■ सभी बीमार छात्रों को सीएचसी लसाड़िया में भर्ती कराया गया। अब उनकी हालत ठीक बताई जा रही है।

गांव में स्थित राजकीय उच्च प्रा. विद्यालय डाईखेड़ा कूण विद्यालय में छात्रों के लिए दाल- चावल का वितरण किया गया, जिसको खाने के कुछ समय बाद स्कूल के छात्रों की तबीयत खराब (शेष अंतिम पृष्ठ पर)

महेश जोशी जमानत याचिका पर सुप्रीम कोर्ट ने ईडी से जवाब मांगा

जयपुर, 16 सितंबर। सुप्रीम कोर्ट ने जल जीवन मिशन से जुड़े करीब 900 करोड़ रुपए के चोटाले से जुड़े मामले में ईडी को नोटिस जारी कर चार सप्ताह में जवाब तलब किया है। जस्टिस दीपांकर दत्ता और जस्टिस एजी मसीह की खंडपीठ ने ये आदेश महेश जोशी की जमानत याचिका पर प्रारंभिक सुनवाई करते हुए दिए।

जमानत याचिका में अदालत को बताया गया कि प्रकरण में उसे फंसाया

■ सर्वोच्च न्यायालय की खंडपीठ ने जमानत याचिका पर प्रारंभिक सुनवाई करते हुए चार सप्ताह में जवाब मांगा।

गया है। प्रकरण को लेकर एसीबी में दर्ज मूल केस में याचिकाकर्ता का नाम नहीं है। याचिकाकर्ता को एक साल पहले नोटिस दिया गया। इसके बाद बिना कोई परिस्थिति बदले उसे गत अप्रैल माह में गिरफ्तार कर लिया गया। याचिका के अनुसार मामले में आरोप पत्र पेश हो चुका है। इसके बावजूद भी हाईकोर्ट ने उसकी जमानत याचिका को खारिज कर दिया ऐसे में उसे जमानत का लाभ दिया जाए। याचिका पर सुनवाई करते हुए सुप्रीम कोर्ट ने ईडी सहित अन्य पक्षकारों को नोटिस जारी कर जवाब तलब किया है।

गौरतलब है कि हाईकोर्ट ने गत 26 अगस्त को महेश जोशी की जमानत (शेष अंतिम पृष्ठ पर)

भारतीय वायुसेना की सफलता को स्वीकार किया जैश-ए-मोहम्मद ने

जैश-ए-मोहमद के कमाण्डर मसूद इलयास कश्मीरी ने स्वीकार किया और मसूद अज़हर के वक्तव्य को जारी कर इसकी पुष्टि की

-जाल खंबाता-

-राष्ट्रदूत दिल्ली ब्यूरो-

नई दिल्ली, 16, सितंबर। जैश-ए-मोहम्मद (जेईएम) के कमाण्डर मसूद इलियास कश्मीरी को यह कहते हुए सुना गया कि भारतीय सेना ने किस तरह उनके गुप्त ठिकानों में घुसकर हमला किया।

भारत द्वारा पाकिस्तान और पाकिस्तान अधिकृत कश्मीर (पीओके) में “ऑपरेशन सिंदूर” के अन्तर्गत कई आतंकी ठिकाने तबाह किए जाने के महीनों बाद, जैश के इस कमाण्डर ने स्वीकार किया है कि बहावलपुर में हुये भारतीय हमले में संगठन के शीर्ष सरगना मौलाना मसूद अज़हर का परिवार “चिथड़े-चिथड़े हो गया।”

इंटरनेट पर वायरल एक वीडियो में मसूद इलियास कश्मीरी यह बताते नज़र आते हैं कि भारतीय सेना उनके ठिकानों तक कैसे पहुँची और उन पर हमला किया।

■ दूसरी ओर पाकिस्तानी राजनीतिज्ञ बिलावल भुट्टो ज़रदारी, अभी भी अधिकृत रूप से कह रहे हैं कि इस्लामाबाद अभी इस बात से अनभिज्ञ है कि मसूद अज़हर पाकिस्तान में हैं, और पाकिस्तान ज़रूर गिरफ्तार कर लेगा, अगर भारत इसकी पुख्ता जानकारी दे।

■ मसूद इलियास कश्मीरी के अनुसार, जैश-ए-मोहम्मद ने आतंकवाद को गले लगाया तथा दिल्ली, काबुल व कंधार में बहादुरी से लड़े, पाकिस्तान की सीमाओं को सुरक्षित रखने के लिए सभी तरह के बलिदान दिये। पर, 7 मई को भारतीय सेना ने बहावलपुर पर आक्रमण कर मसूद अज़हर के परिवार के दस सदस्यों को खत्म कर दिया।

मसूद इलियास कश्मीरी ने उर्दू में कहा, “आतंकवाद को अपनाकर हमने दिल्ली, काबुल और कंधार से इस मुल्क की सरहदे बचाने के लिए लड़ाई लड़ी। सब कुछ कुर्बान करने के बाद, 7 मई को बहावलपुर में मौलाना मसूद अज़हर


का परिवार भारतीय फौजों द्वारा तार-तार कर दिया गया।” वीडियो में कश्मीरी के पीछे कई हथियारबंद सुरक्षाकर्मी खड़े दिखाई दे रहे थे।

जम्मू-कश्मीर के पहलगाम में आतंकी हमले में 26 नागरिकों के मारे

जाने के कुछ हफ्तों बाद, भारतीय सेना ने “ऑपरेशन सिंदूर” के अन्तर्गत, पाकिस्तान और पीओके में एक साथ रातभर अभियान चलाकर जैश-ए-मोहम्मद (जेईएम) और लश्कर-ए-तैयबा (एलईटी) के सुदूर ठिकानों पर हमला किया। पाकिस्तान ने बाद में स्वीकार किया कि नौ ठिकानों पर हमले हुए, जिनमें बहावलपुर, कोटली और मुरिदके के स्थान शामिल थे, ये सभी कट्टरपंथी गतिविधियों के गढ़ माने जाते हैं।

पाकिस्तान का 12वाँ सबसे बड़ा शहर बहावलपुर इसलिए निशाना बनाया गया, क्योंकि यह जैश का मुख्य केन्द्र है। लाहौर से लगभग 400 किलोमीटर दूर स्थित इस शहर की जामिया मस्जिद सुबहान अल्ल्लाह (उस्मान-ओ-अली कैस) में जैश का मुख्यालय संचालित होता है। जैश-ए-मोहम्मद की स्थापना 2000 के शुरुआती वर्षों में तब हुई थी, (शेष अंतिम पृष्ठ पर)

राजेश्वर सिंह राज्य मुख्य निर्वाचन आयुक्त नियुक्त



राजेश्वर सिंह

जयपुर, 16 सितम्बर। राज्यपाल हरिभाऊ बागडे ने मंगलवार को एक आदेश जारी कर भारतीय प्रशासनिक सेवा के सेवानिवृत्त अधिकारी राजेश्वर सिंह को राज्य मुख्य निर्वाचन आयुक्त के पद पर नियुक्ति प्रदान की है। गौरतलब है कि वर्ष 1989 बैच के (शेष अंतिम पृष्ठ पर)

प्रधानमंत्री मोदी की नीतियों और टैक्स सुधारों से जनता को मिला सीधा लाभ : जोगाराम पटेल

प्रधानमंत्री मोदी के नेतृत्व में कैसे विकसित भारत की ओर बढ़ रहा देश : विधि एवं कानून मंत्री

-कार्यालय संवाददाता-
जयपुर । जयपुर शहर भाजपा कार्यालय में विधि एवं कानून मंत्री जोगाराम पटेल ने प्रेसवार्ता कर पत्रकारों को संबोधित किया। “नेस्ट जेनरेशन, जीएसटी दरों के क्रांतिकारी और जनउपयोगी सुधार” विषय पर आयोजित इस प्रेसवार्ता में पटेल ने प्रधानमंत्री नरेंद्र मोदी के नेतृत्व में हुए आर्थिक और कर सुधारों की विस्तार से जानकारी दी। पटेल ने कहा कि मोदी के नेतृत्व में देश अब 2 दिवाली मना रहा है, एक पारंपरिक दीपावली और दूसरी कर सुधारों की दीपावली जो आमजन को राहत देने वाली है।

उन्होंने कहा कि यूपीए सरकार के समय टैक्स प्रणाली जटिल थी और इम्पेक्टर राज हावी था, जिसे मोदी सरकार ने पारदर्शी और सरल बनाया है। आज “एक देश एक कर” का सपना साकार हुआ है। उन्होंने कहा कि रोटी कपड़ा और मकान ही नहीं बल्कि जीवन के हर क्षेत्र में उपयोगी वस्तुओं को सस्ता कर दिया गया है। दवाइयाँ, ऑक्सीजन से लेकर घरेलू उपयोग की वस्तुएं अब कम दरों पर उपलब्ध हैं। मोदी सरकार ने टैक्स स्लैब को भी



जयपुर शहर भाजपा कार्यालय में विधि एवं कानून मंत्री जोगाराम पटेल ने मंगलवार को प्रेसवार्ता की।

सरल किया है अब पहले की चार स्लैब की जगह दो ही प्रमुख स्लैब 5 और 18 प्रतिशत रखे गए हैं, जिससे कर प्रणाली अधिक सहज और स्पष्ट हुई है।

पटेल ने कहा कि टैक्स कम होने का सीधा लाभ जनता को मिला है वाहन खरीदना अब 10 प्रतिशत सस्ता हुआ है और टैक्टर से लेकर टॉफी तक खरीदना आम आदमी के लिए

आसान हो गया है। उन्होंने बताया कि आज हमारे देश में करदाताओं की संख्या डेढ़ करोड़ तक पहुंच गई है और जीएसटी संग्रहण 11 लाख करोड़ से बढ़कर वर्ष 2024-25 में 22 लाख करोड़ के रिकॉर्ड स्तर पर पहुंच गया है। उन्होंने इसे मोदी सरकार के कुशल नेतृत्व का परिणाम बताया और कहा कि यह हमारे लिए गौरव की बात है कि उनके जन्मदिवस पर

पूरे देश में सेवा पखवाड़ा मनाया जा रहा है।

इस दौरान भाजपा कार्यकर्ता जनहित के कार्यों में जुटे रहेंगे और हर व्यक्ति तक सेवा पहुंचाने का प्रयास करेंगे।प्रेसवार्ता में जयपुर शहर भाजपा के जिला अध्यक्ष अमित गोयल ने भी अपने विचार रखते हुए कहा कि प्रधानमंत्री नरेंद्र मोदी जब से 2014 में देश के प्रधान सेवक बने हैं तब से

■ **यूपीए सरकार के समय टैक्स प्रणाली जटिल थी और इम्पेक्टर राज हावी था, जिसे मोदी सरकार ने पारदर्शी और सरल बनाया है। आज “एक देश एक कर” का सपना साकार हुआ है : जोगाराम पटेल**

हर योजना के केंद्र में देश की गरीब जनता रही है। उन्होंने गरीबों को गणेश मानकर हर नीति की शुरुआत की है। उनके नेतृत्व में 12 करोड़ से अधिक शौचालयों का निर्माण हुआ है और करोड़ों गरीबों को मकान दिए गए हैं। इस अवसर पर आत्मनिर्भर भारत की जिला संयोजक रेखा राठीड, नेस्ट जेन जीएसटी के संयोजक अजय यादव, सेवा पखवाड़ा के जिला संयोजक नवल्ल नाराणि्या सहित भाजपा के जिले स्तर के कई पदाधिकारी भी उपस्थित रहे।

मदन राठौड़ आज करेंगे सेवा पखवाड़े का शुभारंभ

जयपुर । प्रधानमंत्री नरेंद्र मोदी के जन्मदिन आज से भाजपा प्रदेशभर में सेवा पखवाड़े का शुभारंभ करेगी। सेवा पखवाड़ा 17 सितंबर से 2 अक्टूबर तक चलाया जाएगा। इस दौरान विभिन्न जनसेवा कार्यक्रमों का आयोजन किया जाएगा, जिनमें रक्तदान शिविर, स्वच्छता अभियान, स्वास्थ्य शिविर, प्रधानमंत्री के जीवन पर डॉक्यूमेंट्री फिल्म प्रदर्शन, प्रबुद्ध वर्ग संवाद, विशेष योग्यजन एवं विशिष्ट व्यक्तियों का सम्मान,लोकल फॉर लोकल का प्रचार, सांसद खेल कूद प्रतियोगिता का आयोजन, विकसित भारत चित्रकला प्रतियोगिता, मोदी विकास मैगथन, पंडित दीनदयाल जयंती एवं गांधी जयंती पर कार्यक्रम आयोजित किए जाएंगे। इसके साथ ही एक पेड मैड के नाम अभियान के तहत वृक्षारोपण कर पर्यावरण संरक्षण का संकल्प लिया जाएगा। भाजपा प्रदेश अध्यक्ष मदन राठौड़ 17 सितंबर को हवामहल पर स्वच्छता अभियान का शुभारंभ करेंगे।

प्रधानमंत्री नरेन्द्र मोदी के जन्मदिवस पर आज होंगे विभिन्न कार्यक्रम

मुख्यमंत्री भजनलाल शर्मा स्वच्छता अभियान तथा रक्तदान शिविर में शामिल होंगे

जयपुर । एक दशक से अधिक समय से देश के प्रधान सेवक के रूप में खुद को जनसेवा के लिए समर्पित करने वाले प्रधानमंत्री नरेंद्र मोदी का जीवन प्रत्येक देशवासी के लिए प्रेरणास्रोत है। प्रधानमंत्री के जन्म दिवस (17 सितंबर) के अवसर पर राजस्थान में मुख्यमंत्री भजनलाल शर्मा के नेतृत्व में राज्य सरकार द्वारा सेवा पखवाड़ा का आयोजन किया जा रहा है। साथ ही, प्रधानमंत्री के जन्मदिन के अवसर पर बुधवार को स्वच्छता अभियान, रक्तदान शिविर, ग्रामीण सेवा शिविर एवं शहरी सेवा शिविर जैसे कई कार्यक्रम आयोजित किए जाएंगे, जिनमें मुख्यमंत्री शामिल होंगे। कार्यक्रमों की शुरुआत में मुख्यमंत्री प्रातः 7 बजे

■ **जवाहर कला केन्द्र में आयोजित प्रदर्शनी का भी मुख्यमंत्री करेंगे अवलोकन**

जयपुर के मानसरोवर स्थित सिटी पार्क में ‘स्वच्छता ही सेवा’ कार्यक्रम में शामिल होकर सफाई अभियान में हिस्सा लेंगे।

इसके पश्चात शर्मा प्रातः 9 बजे जवाहर कला केन्द्र पहुंचेंगे और प्रधानमंत्री के जन्मदिवस पर आयोजित प्रदर्शनी का अवलोकन करेंगे।

मुख्यमंत्री इसके पश्चात प्रातः 10 बजे मालवीय नगर स्थित सामुदायिक केन्द्र से ‘शहरी सेवा शिविर’ का शुभारंभ

करेंगे। ये शिविर 17 सितंबर से 17 अक्टूबर तक राज्य के शहरी निकायों में आयोजित किए जा रहे हैं जहां विभिन्न कार्यों और योजनाओं के माध्यम से आमजन को लाभान्वित किया जाएगा। प्रधानमंत्री नरेन्द्र मोदी की अध्यक्षता में इंदौर में आयोजित होने वाले स्वस्थ नारी-सशक्त परिवार अभियान के शुभारंभ कार्यक्रम में शर्मा जयपुर से वरुंचल रूप से शामिल होंगे। यह कार्यक्रम प्रतापनगर स्थित आरयूएचएस चिकित्सा परिसर में आयोजित किया जाएगा। कार्यक्रम में थैलेसीमिया कुटुंब योजना, राष्ट्रीय मानसिक स्वास्थ्य कार्यक्रम अंतर्गत मन दर्पण कार्यक्रम तथा जेके लोन अस्पताल में डेडिकेटेड पीडियाट्रिक

सीटीवीएस इकाई का शुभारंभ भी किया जाएगा।

मुख्यमंत्री इसके बाद सीतापुरा औद्योगिक क्षेत्र स्थित निर्यात संवर्धन औद्योगिक पार्क में तैरापंथ युवक परिषद् द्वारा आयोजित विशाल रक्तदान शिविर में पहुंचकर रक्तदाताओं का उत्साहवर्धन भी करेंगे। कार्यक्रमों में अगली कड़ी में मुख्यमंत्री अपराह्न साढ़े 3 बजे जयपुर की बस्सी तहसील में ग्राम पंचायत टोडाभाटा स्थित महात्मा गांधी स्टेडियम से ‘ग्रामीण सेवा शिविर’ का शुभारंभ करेंगे। यह अभियान राज्य की प्रत्येक पंचायत समिति में सप्ताह में तीन दिन आयोजित किया जाएगा। इनमें से प्रत्येक दिन हर पंचायत समिति को दो ग्राम पंचायतों में ये शिविर लगेगे।

केंद्रीय मंत्री अठावले जयपुर फुट केंद्र पर दिव्यांगों से मिले

जयपुर। केंद्रीय सामाजिक न्याय और सशक्तिकरण मंत्री रामदास अठावले ने सोमवार को भगवान महावीर विकलांग सहायता समिति (बीएमवीएसएस) में दिव्यांगों से भेंट की।

अठावले एक दिवसीय जयपुर यात्रापर आए थे। उन्होंने बड़ी संख्या में दिव्यांगों को संबोधित करते हुए कहा कि डीआर मेहता ने बीएमवीएसएस संस्था स्थापित कर उन पीड़ित दिव्यांगों की सेवा का मानव कल्याणकारी कार्य किया है, जिससे हर भारतीय गौरवान्वित हैं।

संस्था बीएमवीएसएस प्रांगण में पहुंचने पर अठावले का स्वागत बीएमवीएसएस के सचिव भूपेन्द्र मेहता और तकनीकी सचिव डॉ. दीपेन्द्र मेहता ने किया।बीएमवीएसएस के संस्थापक



और मुख्य संरक्षक डीआर मेहता ने दिव्यांगों से केंद्रीय मंत्री से भेंट कराई। उन्होंने कहा कि वह बीएमवीएसएस के जयपुर फुट युएसए के चेयरमैन प्रेम भंडारी से इस संस्था

के कार्यों की जानकारी प्राप्त कर चुके थेऔर तब ही से केंद्रीय मंत्री के रूप में वह संस्था को देखना चाहते थे। उन्होंने दिव्यांगों को जीवन हम्मिलत और सुख से जीने के लिए कहा।

छोटीकाशी में शारदीय नवरात्रा की तैयारियां शुरू

जयपुर। शारदीय नवरात्रे के लिए छोटीकाशी के मंदिरों में तैयारियां शुरू हो गई हैं। आमेर, दुर्गापुरा, पुरानी बस्ती, घाटगेठ श्मशान, झालाना ढूंगरी के प्रसिद्ध देवी मंदिरों में तैयारियों को अंतिम रूप दिया जा रहा है।

इसी कड़ी में कनक घाटी आमेर रोड स्थित ठिकाना मंदिर श्री गोविन्द देव जी के मातहत मंदिर श्री देवी मनसा माता में शारदीय नवरात्र महोत्सव भक्तिभाव से मनाया जाएगा। इस बार देवी मां हाथी पर विराजमान होकर मंदिर में पधारेंगी। सोमवार 22 सितंबर को गोविंद देवजी मंदिर के महंत अंजन कुमार गोस्वामी के साधिध्य में सुबह

8:30 से दोपहर 12 बजे तक घट स्थापना, श्री शारदीय दुर्गा देवी कल्पारम्भ, विहित पूजा, व्रत, चण्डी पाठ, श्रृंगार, भोग, आरती एवं पुष्पांजलि सम्पन्न होंगे। गोविंद देवजी मंदिर के सेवाधिकारी मानस गोस्वामी ने बताया कि प्रतिदिन चण्डी पाठ, श्रृंगार, भोग, आरती एवं पुष्पांजलि के आयोजन होंगे।

द्वितीया 23 सितम्बर मंगलवार, तृतीया 24 सितम्बर बुधवार, चतुर्थी 25 सितम्बर गुरुवार एवं 26 सितम्बर शुक्रवार तथा पंचमी 27 सितम्बर शनिवार को इसी क्रम में कार्यक्रम रहेंगे। षष्ठी 28 सितम्बर रविवार को सुबह 8:30 बजे से षष्ठी कल्पारम्भ होगा।

राजस्थान महिला निधि को एनसीडीसी से मिली 3000 करोड़ की ऋण सुविधा

जयपुर । राजस्थान सरकार की ‘राजस्थान महिला निधि’ योजना ग्रामीण महिलाओं को आर्थिक रूप से सशक्त बनाने की दिशा में एक बड़ा कदम है। इस योजना के तहत राजीविका स्वयं सहायता समूहों और उनकी सदस्याओं को आसान, सुलभ और त्वरित ऋण दिया जाता है ताकि वे अपना व्यवसाय शुरू या विस्तारित कर सकें और परिवार की आमदनी बढ़ा सकें।

योजना की जानकारी देते हुए नेहा गिरि, राज्य मिशन निदेशक राजीविका ने बताया कि महिलाएं 40 हजार रुपये तक का ऋण मात्र 48 घंटे में प्राप्त कर सकती हैं, जबकि इससे अधिक राशि 15 दिनों में स्वीकृत होती है। यह योजना राजस्थान के सभी 41 जिलों में लागू है और लगभग 4 लाख एच समूहों व करीब 45 लाख ग्रामीण परिवारों तक पहुंच चुकी है। गरीब, निराश्रित और वंचित महिलाओं को विशेष प्राथमिकता दी जाती है। डिजिटल आवेदन और न्यूनतम कागजी कार्यवाही होने से प्रक्रिया बेहद सरल है।

योजना के विस्तार के लिए राज्य



नेशनल को-ऑपरेटिव डेवलपमेंट कॉरपोरेशन की ओर से 3000 करोड़ रुपये की ऋण स्वीकृति का चेक दिया गया।

सरकार ने नेशनल को-ऑपरेटिव डेवलपमेंट कॉरपोरेशन से 3000 करोड़ रुपये की ऋण सुविधा प्राप्त की है। एनसीडीसी भारत सरकार के सहकारिता मंत्रालय के प्रशासनिक निर्वंत्रण के अंतर्गत एक वैधानिक

संगठन है। इस राशि का चेक प्रदान किये जाने के अवसर पर रोहित गुप्ता, उप प्रबंध निदेशक, डॉ. पूजा शर्मा, राजस्थान महिला निधि उपस्थित थे। योजना के अंतर्गत सरकार द्वारा महिलाओं को ऋण पर ब्याज अनुदान

दिया जाएगा जिससे उन्हें केवल 1.5 प्रतिशत वार्षिक ब्याज पर ऋण उपलब्ध हो सकेगा।

यह राशि महिलाओं को सूक्ष्म उद्यम, कृषि, पशुपालन, छोटे कारोबार और सामाजिक आवश्यकताओं के लिए

■ **ग्रामीण महिलाओं को 1.5 प्रतिशत वार्षिक दर पर मिलेगा ऋण**

आर्थिक सहायता उपलब्ध करने में प्रयुक्त होगी। कम ब्याज दर महिलाओं को बिना आर्थिक बोझ के व्यवसाय बढ़ाने में मदद करती है।

समय पर ऋण से महिला उद्यमिता, आय वृद्धि और वित्तीय साक्षरता को बढ़ावा मिला है। आवेदन से लेकर निगरानी तक सभी प्रक्रियाएँ पूरी तरह ऑनलाइन हैं। सामुदायिक समूह और महिला नेतृत्वकर्ता जागरूकता फैलाने और ऋण अदायगी में सक्रिय हैं।

इस अवसर पर सुनील कुमार छापोल, क्षेत्रीय निदेशक एनसीडीसी जयपुर, विकास उपाध्याय, निदेशक सी, आईसी और एससी, मीनाक्षी यादव, उप निदेशक सी, आईसी और एससी, शंभू दयाल कुमावत, डीपीएम – राजस्थान महिला निधि भी उपस्थित रहे।

मुख्यमंत्री आज करेंगे ग्रामीण एवं शहरी सेवा शिविरों का शुभारम्भ

प्रधानमंत्री मोदी के जन्मदिवस से शुरू होगा सेवा और सुशासन का महाअभियान

जयपुर । देश के प्रधानमंत्री नरेन्द्र मोदी के जन्मदिवस 17 सितम्बर के अवसर पर राजस्थान सरकार राज्यभर में ग्रामीण एवं शहरी सेवा शिविरों का आयोजन करने जा रही है। मुख्यमंत्री भजनलाल शर्मा जयपुर से इन शिविरों का शुभारंभ करेंगे।

इस अवसर पर वे मालवीय नगर स्थित सामुदायिक केन्द्र से शहरी सेवा शिविरों तथा बस्सी से ग्रामीण सेवा शिविरों की शुरुआत करेंगे। राज्य सरकार 17 सितम्बर से 17 अक्टूबर तक प्रदेशभर में इन शिविरों का आयोजन करेगी।

इनका उद्देश्य आमजन को विभिन्न सरकारी योजनाओं का लाभ त्वरित रूप से उपलब्ध कराना तथा उनकी समस्याओं का मौके पर ही समाधान करना है। मुख्यमंत्री श्री शर्मा के नेतृत्व में शुरू हो रहा यह अभियान अंत्योदय की भावना को साकार करते हुए विकास को नई गति प्रदान करेगा।

शहरी सेवा शिविरों में नागरिकों को एक ही स्थान पर योजनाओं से संबंधित

सेवाएं दी जाएंगी। इनमें जन्म, मृत्यु और विवाह पंजीकरण, लीज, नामांतरण, हस्तांतरण, फायर एनओसी, सफाई व्यवस्था, सार्वजनिक प्रकाश व्यवस्था, सड़क मरम्मत, नाली व सीवर मरम्मत जैसे कार्य शामिल हैं।

साथ ही पीएम-सीएम स्वनिधि योजना, अटल पेंशन योजना, बीमा योजनाएं, वृद्धावस्था, विधवा और विकलांग पेंशन योजना जैसे सामाजिक सुरक्षा से जुड़े कार्य भी इन शिविरों में संपादित किए जाएंगे। इसके साथ ही नगरीय विकास एवं आवासन विभाग द्वारा जारी अधिसूचना के अनुसार, शिविरों में बकाया लीज राशि को वर्ष 2025-26 तक एकमुश्त जमा कराने पर ब्याज में 100 प्रतिशत की छूट सहित अन्य रियायतें भी दी जाएंगी। मुख्यमंत्री द्वारा शुभारंभ किए जा रहे ग्रामीण सेवा शिविरों के तहत प्रदेश की प्रत्येक पंचायत समिति में गुरुवार, शुक्रवार और शनिवार को दो ग्राम पंचायतों में चरणबद्ध तरीके से शिविर आयोजित किए जाएंगे।

इन शिविरों में आमजन को पट्टा वितरण, रास्ते खोलने, नामांतरण, स्वामित्व योजना, किसान ऐप के माध्यम से गिरदावरी, भूमि विवादों के समाधान जैसे कार्यों का लाभ मिलेगा।इसके अतिरिक्त शिविरों में स्वास्थ्य जांच, यूडीआईडी कार्ड वितरण, पशु चिकित्सा, टीकाकरण, विद्यालयों की मरम्मत, बीज मिनी किट वितरण, वृक्षारोपण, स्वच्छता, मूल निवास व जाति प्रमाणपत्र जारी करने, लंबित फार्मर रजिस्ट्री के पूर्णकरण और जनशक्ति, पशुहानि एवं मकान क्षति के लिए सहायता राशि की स्वीकृति भी की जाएगी।मुख्यमंत्री भजनलाल शर्मा के नेतृत्व में शुरू हो रहा यह सेवा अभियान आमजन को सरकारी योजनाओं से सीधे जोड़ने और उनकी शिकायतों का समयबद्ध निस्तारण करने की दिशा में एक महत्वपूर्ण प्रयास माना जा रहा है। प्रधानमंत्री नरेन्द्र मोदी के जन्मदिवस से शुरू हो रहा यह अभियान सेवा, सुशासन और अंत्योदय की भावना को मजबूती देने वाला साबित होगा।

दीक्षांत परेड समारोह 19 सितंबर को

जयपुर (कासं)।राजस्थान पुलिस अकादमी में 19 सितंबर को एक ऐतिहासिक दीक्षान्त परेड समारोह आयोजित होने जा रहा है। जिसमें आरपीएस (प्रोबेशनर्स) बैच संख्या 55 के पुलिस अधिकारी औपचारिक रूप से पुलिस सेवा में शामिल होंगे। अकादमी के परेड ग्राउंड में सुबह 8:30 बजे से शुरू होने वाले इस भव्य कार्यक्रम में मुख्य अतिथि मुख्यमंत्री राजस्थान भजन लाल शर्मा का आगमन प्रस्तावित है। वह परेड का निरीक्षण करेंगे और युवा अधिकारियों से संवाद कर उन्हें राष्ट्र सेवा के लिए प्रेरित करेंगे।



राज्यपाल हरिभाऊ बागडे से राजभवन में मंगलवार को केन्द्र शासित प्रदेश लहाहू के उपराज्यपाल कविंदर गुप्ता ने मुलाकात की। राज्यपाल से उनकी यह शिष्टाचार भेंट थी।

उपमुख्यमंत्री ने किया सुरताल कला महोत्सव का शुभारंभ



सुरताल कला महोत्सव में पहुंची उपमुख्यमंत्री दिया कुमारी का आयोजकों ने स्वागत किया।

जयपुर । जवाहर कला केंद्र और अंजना वेलफेयर सोसाइटी के संयुक्त तत्वावधान में आयोजित ‘सुरताल कला महोत्सव’ का मंगलवार को भव्य शुभारंभ हुआ। कार्यक्रम का उद्घाटन उपमुख्यमंत्री दिया कुमारी ने दीप प्रज्वलन कर किया और जेकेके में लगाई गई कला प्रदर्शनी का अवलोकन भी किया। अपने संबोधन में उपमुख्यमंत्री ने कहा कि ऐसे सांस्कृतिक मंच न केवल कलाकारों को प्रोत्साहित करते हैं, बल्कि समाज को राजस्थान की प्रति अधिक

संवेदनशील और जागरूक भी बनाते हैं। हमारी सांस्कृतिक विरासत को संजोने और आगे बढ़ाने के लिए इस प्रकार के आयोजनों की अत्यंत आवश्यकता है। ‘सुरताल कला महोत्सव’ का आयोजन 16 सितम्बर से 25 सितम्बर तक किया जा रहा है। यह 10 दिवसीय उत्सव कला और संस्कृति का अद्वितीय संगम है, जिसमें कठपुतली एवं थिएटर, नृत्य और संगीत, चित्रकला, कल संवाद एवं संगोष्ठियां जैसी विविध गतिविधियां आयोजित होंगी। महोत्सव के अंतर्गत राजस्थान की प्रतिष्ठित कला हस्तियों का

सम्मान भी किया जाएगा। इनमें पद्मश्री विलफेयर सोसाइटी के संयुक्त तत्वावधान में आयोजित ‘सुरताल कला महोत्सव’ का मंगलवार को भव्य शुभारंभ हुआ। कार्यक्रम का उद्घाटन उपमुख्यमंत्री दिया कुमारी ने दीप प्रज्वलन कर किया और जेकेके में लगाई गई कला प्रदर्शनी का अवलोकन भी किया। अपने संबोधन में उपमुख्यमंत्री ने कहा कि ऐसे सांस्कृतिक मंच न केवल कलाकारों को प्रोत्साहित करते हैं, बल्कि समाज को राजस्थान की प्रति अधिक

2 से 15 अक्टूबर तक प्रदेशभर में चलेगा सहकार सदस्यता अभियान

जयपुर । सहकारिता विभाग द्वारा आगामी 2 से 15 अक्टूबर तक प्रदेश भर में सहकार सदस्यता अभियान संचालित किया जाएगा। अभियान को सफल बनाने के लिए विभाग द्वारा वृहद् स्तर पर तैयारियां की जा रही हैं। विभाग की प्रमुख शासन सचिव एवं रजिस्ट्रार, सहकारी समितियां मंजू राजपाल ने मंगलवार को वीसी के माध्यम से आयोजित बैठक में अभियान की तैयारियों की समीक्षा की और अधिकारियों का आवश्यक दिशा-निर्देश दिए।

राजपाल ने कहा कि अभियान को सफल बनाने तथा आशानुरूप परिणाम प्राप्त करने के लिए अभियान पूर्व तैयारियों निर्धारित समय में एवं निर्धारित लक्ष्यों के अनुरूप सुनिश्चित करनी होंगी। उन्होंने तैयारियों की खरबवार समीक्षा करते हुए इसमें गति लाने के अधिकारियों को निर्देश दिए। प्रमुख शासन सचिव ने कहा कि यह अभियान राज्य में सहकारिता का विस्तार करने की दृष्टि से महत्वपूर्ण अवसर होगा। अभियान के अंतर्गत प्रमुख रूप से पांच गतिविधियां सम्पादित की जाएंगी, जिनमें नवीन पैक्स के गठन हेतु प्रस्ताव व सदस्यता राशि प्राप्त करना तथा स्वीकृति जारी करना, प्रस्तावित नये सहकारिता कानून के प्रावधानों की जानकारी देना, पैक्स/डेयरी सहकारी समितियों में युवाओं व महिलाओं के लिए विशेष सदस्यता अभियान चलाना, पीएम किसान योजना के अंतर्गत लम्बित आवेदनों की ई-केवाईसी व आधार सिंघिका कराकर इनका निस्तारण करना तथा नवीन गोदामों के लिए आवश्यकता के अनुरूप जमीन चिह्निकरण किया जाना शामिल है। उन्होंने निर्देश दिए कि अभियान में अपेक्षित परिणाम प्राप्त करने के लिए सबकी भागीदारी और

■ **प्रमुख शासन सचिव मंजू राजपाल ने अभियान की तैयारियों की समीक्षा**

जिम्मेदारी सुनिश्चित करते हुए पूरी सक्रियता से प्रयास किये जाएं। प्रमुख शासन सचिव ने कहा कि अभियान के संबंध में जिलेवार लक्ष्य निर्धारित कर अवगत करवाया जा चुका है। अभियान की अवधि सीमित होने के कारण तैयारी अवधि में आवश्यक तैयारियां पूरी कर ली जाएं, जिससे अभियान के दौरान सुगमता से कार्य सम्पन्न हो। उन्होंने निर्देश दिए कि राज्य सरकार की मंशा के अनुरूप पूरे मनोयोग से प्रयास करते हुए अधिक से अधिक युवाओं और महिलाओं को सहकारी समितियों की सदस्यता के लिए आवेदन करवाये जाएं। इस कार्य में एनजीओ, राजीविका समूहों, आंगनवाडी कार्यकर्ताओं, नेहरू युवा केन्द्र आदि का सहयोग लिया जाए। अभियान के दौरान 10 फीसदी नये सदस्य जोड़ने का लक्ष्य है। सदस्यता के लिए ऑफलाइन अथवा ऑनलाइन आवेदन करवाया जा सकता है। राजपाल ने नवीन पैक्स गठन के लिए सर्व की कार्यवाही में तेजी लाने, पीएम किसान सम्मान निधि योजना के वंचित लाभार्थियों की ई-केवाईसी व आधार सिंघिका करवाकर लाभान्वित करने तथा गोदामों हेतु भूमि चिह्निकरण कर प्रस्ताव तैयार करने के निर्देश दिए। उन्होंने सभी अतिरिक्त रजिस्ट्रार (खण्ड) को अभियान के बिन्दुओं की नियमित रूप से समीक्षा व मॉनिटरिंग करते हुए निर्धारित प्रारूप में सूचनाएं प्राप्त कर प्रतिदिन प्रधान कार्यालय भिजवाने के निर्देश दिए।

